

Opinjoni tal-Kumitat tar-Regjuni dwar is-sistema ta' azil Komuni Ewropea tal-gejjieni

(2008/C 172/05)

IL-KUMITAT TAR-REGJUNI

- jenfasizza li l-awtoritajiet lokali u reġjonali ser ikunu l-ewwel li jimplementaw il-leġislazzjoni dwar is-sistema ta' azil komuni Ewropea, u jaħseb li sistema ta' azil komuni li tirrikjedi li kull Stat Membru jiehu r-responsabbiltà fi spirtu ta' appoġġ reċiproku għandha tiffacilita l-hidma ta' l-awtoritajiet lokali u reġjonali;
- jirrakkomanda li, fejn hemm bżonn, jinholoq mekkaniżmu ta' konsultazzjoni bejn l-istituzzjonijiet ċentrali, reġjonali u dawk lokali sabiex tinkiseb gvernanza integrata f'aktar minn livell wiehed;
- jirrakkomanda li jitfassal regolament Ewropew li jiggrerna, bejn l-Istati Membri: l-għarfien reċiproku tal-protezzjoni darba li tkun inghata; il-proċeduri għat-trasferiment u status uniformi li jkopri lir-refuġjati u lill-benefiċarji tal-protezzjoni sekondarja;
- jikkonsidra li l-estensjoni tal-kontenut tad-direttiva 2003/109/KE, lil dawk li jgawdu minn xi tip ta' protezzjoni internazzjonali hu provvediment essenzjali, sabiex jiġu eliminati r-riskji eventwali ta' diskriminazzjoni, kif ukoll hi strument integranti ta' l-istess proċess komunitarju ta' armonizzazzjoni fil-qasam ta' l-azil;
- jirrakkomanda: li jkun hemm linji gwida komuni dwar kif, bil-partecipazzjoni mifruxa ta' l-entitajiet lokali, jitwettqu interventi li jghinu lil dawk li talbu l-azil u lir-refuġjati biex jiksbu l-aċċess għas-servizzi soċjo-sanitari u għal dar, jiddaħhlu programmi ta' partecipazzjoni fil-komunitajiet lokali, filwaqt li jiġu definiti regoli ċari u speċifiċi għall-għarfien tal-kwalifiki ta' l-istudju; ir-rikwalifikazzjoni vokazzjonali u ċ-ċertifikazzjoni tal-hiliet, u jkunu allokatu riżorsi ekonomiċi sabiex jappoġġjaw il-potenzjalitajiet tax-xogħol u/jew dawk maniġerjali fost ir-refuġjati;
- jikkonsidra essenzjali li biex issehh l-integrazzjoni shiha tar-refuġjati, huma jridu jhossuhom partecipi fil-kwistjonijiet tad-distretti, bliet, Stati fejn joqghodu u ta' l-UE. Il-partecipazzjoni fil-hajja politika tat-territorji, ibda mid-dritt għall-partecipazzjoni attiva jew ta' l-inqas passiva, fl-elezzjonijiet lokali, għandha valur konkret u qawwi hafna li jmur lil hinn minn dak simboliku;
- jirrakkomanda it-twaqqif ta' proċeduri ta' finanzjar u ta' sejhiet għall-offerti għat-tishih tal-hiliet ta' l-operaturi nazzjonali u lokali. B'konsiderazzjoni partikolari għall-aspett psikosoċjali, ta' l-identifikazzjoni u l-ġestjoni tas-sitwazzjonijiet ta' vulnerabbiltà.

Rapporteur: Is-Sur Antonio SANTARELLA (IT/UEN-AE), Sindku ta' Candela

Dokumenti ta' referenza

Green Paper dwar is-sistema ta' azil komuni Ewropea tal-gejjieni

COM(2007) 301 finali

Proposta ta' direttiva tal-Kunsill li temenda d-direttiva 2003/109/CE biex testendi l-ambitu ta' applikazzjoni għall-benefiċarji ta' protezzjoni internazzjonali

COM(2007) 298 finali

Rakkomandazzjonijiet ta' politika

IL-KUMITAT TAR-REGJUNI

Iir-rwol ta' l-awtoritajiet lokali u reġjonali

1. jenfasizza li l-awtoritajiet lokali u reġjonali ser ikunu l-ewwel li jimplimentaw il-leġislazzjoni dwar is-sistema ta' azil komuni Ewropea. Ta' kuljum huma jilqgħu flussi imhallta ta' migranti, fosthom min qed ifittex azil, u hafna drabi jkunu jridu jipprovdu għajna medika u psikologika lil persuni li sofrew abbuż fiżiku jew mentali, inkluż it-tortura. Dawn is-servizzi, li normalment mhux dejjem huma provduti mill-awtoritajiet lokali u reġjonali jew mill-aġenziji tagħhom, jinhtieġu għajna speċjali sabiex jiġu użati hiliet u strutturi xierqa;

2. jinnota li sistema ta' azil komuni li tirrikjedi li kull Stat Membru jiehu responsabbiltà fi spirtu ta' appoġġ reċiprodu għandha tiffacilita l-hidma ta' l-awtoritajiet lokali u reġjonali. Bhalissa, l-awtoritajiet lokali u reġjonali għandhom wisq responsabbiltajiet f'ċerti Stati Membri, parzjalment minhabba li ma teżistix sistema ta' azil komuni;

3. jiġbed l-attenzjoni għall-fatt li, fin-nuqqas ta' proġetti ta' akkoljenza u integrazzjoni u ta' impjieġ stabbli, anke persuna bi dritt rikonossut li titlob l-azil tista' tkun il-vittima ta' sfruttament u tal-kriminalità, u b'hekk tinholq kawża potenzjali ta' problemi għas-sigurtà u l-koeżjoni soċjali. Ir-riskju u t-tendenza li wiehed jispicċa f'sitwazzjoni ta' sfruttament jew kriminalità jista' jtnaqqas jekk ikun possibbli li dak li jkun isib xogħol li għalih jithallas matul il-perjodu meta qed jitlob azil;

4. jirrakkomanda li f'kull Stat Membru, tinholq sistema ta' networks ta' l-awtoritajiet lokali, sabiex tohloq proġetti lokali promossi mill-istess awtoritajiet, li jiżguraw l-integrazzjoni b'mod infurmat tar-refuġjati. Fl-Istati Membri fejn dawn in-networks ta' servizzi ġew stabbliti, bil-hidma tal-kummissjonijiet territorjali, tnaqqas iż-żmien ta' verifika tat-talbiet ta' l-azil u tjebu l-kondizzjonijiet ta' għajna ta' dawk li talbu l-azil. Dan għen l-integrazzjoni tagħhom fil-komunitajiet lokali ta' akkoljenza u wassal għal vantaġġi kbar fis-sigurtà u l-kwalità tal-hajja;

5. jirrakkomanda għalhekk li r-riżorsi, Ewropej, nazzjonali, reġjonali u lokali jikkomplimentaw lil xulxin u jipprovdu għajna konkreta lil dawn in-networks ta' servizzi fl-Istati Membri kollha, sabiex tinstab soluzzjoni għall-problemi ta' integrazzjoni ta' min qed ifittex azil u r-refuġjati;

6. jirrakkomanda li, fejn hemm bżonn, jinholq mekkaniżmu ta' konsultazzjoni bejn l-istituzzjonijiet ċentrali, reġjonali u dawk

lokali sabiex tinkiseb gvernanza integrata f'aktar minn livell wiehed;

7. jirrakkomanda li l-partecipazzjoni fis-sistema tan-networks għandha tkun fuq bażi volontarja, u l-formazzjoni ta' shubijiet sabiex jaqsmu flimkien t-tehid ta' deċiżjonijiet u r-responsabbiltajiet fost l-atturi istituzzjonali, pubbliċi u privati varji fil-livell lokali sabiex ikunu ipplanati interventi dwar l-akkoljenza u l-integrazzjoni billi jiġi żviluppat il-potenzjal lokali tat-territorju. Dawn is-shubijiet jistgħu jwasslu għat-tkabbir ta' l-għarfien u għaz-żieda fil-partecipazzjoni informata ta' atturi li s'issa ma kellhomx x'jaqsmu mas-settur ta' l-azil jew li jsibuha bi tqila sabiex jerfghu responsabbiltajiet f'dan is-settur;

8. jenfasizza li sistema bħal din tista' twassal biex istituzzjonijiet, intrapriżi, trejdunjins, assocjazzjonijiet tat-tielet settur, istituzzjonijiet ta' taħriġ, universitajiet u ovvjament l-awtoritajiet lokali u reġjonali jiksbu rwol fis-sistema. Dan għandu jiġbed l-attenzjoni tas-soċjetà in ġenerali, filwaqt li jhalli lil kull partecipant jwettaq sehemu, li naturalment jghin biex itaffi jew imewwet it-tensjonijiet;

Strumenti leġislattivi

L-ipproċessar ta' l-applikazzjonijiet għall-azil

9. jikkonsidra li fl-applikazzjoni tal-proċedura tar-rikonossiment tal-protezzjoni internazzjonali, l-Unjoni Ewropea qed tiffaccja żewġ esigjenzi differenti, li iżda ma għandhomx jintużaw kontra xulxin:

— il-protezzjoni effettiva għal min qiegħed ifittex għazil;

— il-kontroll tal-fruntieri esterni;

10. jipproponi l-armonizzar fil-livell ta' l-UE tal-proċeduri ta' identifikazzjoni, ta' ammissjoni fit-territorju u ta' access għall-proċedura ta' l-azil;

11. jitlob li jiġu ddisinjati u ttestjati proċeduri komuni għall-identifikazzjoni ta' l-immigranti, applikabbli fi żmien qasir, b'miżuri speċifiċi, fir-rispett tad-drittijiet fundamentali tal-bniedem u tad-dinjità tal-persuna;

12. jikkonsidra bħala essenzjali li f'dak li għandu x'jaqsm mal-proċeduri ta' kontroll ta' l-applikazzjonijiet għal protezzjoni internazzjonali, li jkunu individwati mezzi komuni li jistgħu jagħtu garanzija ta' uniformità ta' valutazzjoni fl-Istati membri individwali li tippermetti l-implimentazzjoni effettiva tad-dispożizzjonijiet tad-direttivi Ewropej (b'mod partikulari n-Nru 2005/85/KE);

13. jipproponi ukoll li jkun hemm opportunitajiet regolari ta' taħriġ, aġġornament u monitoraġġ, kif ukoll fora għall-korpi kollha responsabbli mill-eżaminazzjoni ta' l-applikazzjonijiet għall-protezzjoni internazzjonali sabiex jaqsmu u jqabblu l-esperjenzi tagħhom;

14. jirrakkomanda li jitfassal programm ta' korsijiet ta' taħriġ u ta' aġġornament għall-forzi tal-pulizija tal-fruntiera u għad-dipartimenti inkarigati mid-difiża tal-fruntieri;

15. jirrakkomanda l-provizjoni ta' u appoġġ għal ċentri ta' assistenza u orjentament għal ċittadini barranin li qed jitolbu l-protezzjoni internazzjonali f'postijiet ta' dħul tal-fruntiera (ajruporti, marittimi u ta' l-art) u zoni tad-dħul;

Il-kondizzjonijiet ta' akkoljenza għal min ifittex ažił

16. iħoss li fir-rigward tad-detenzjoni ta' min jitlob l-ažił, huwa tajjeb li jerġa jiġi enfasizzat li dawn ma jistgħux jinżammu biss bl-iskop li tiġi eżaminata t-talba tagħhom. Il-limitazzjonijiet tal-libertà ta' ċirkolazzjoni ma għandhomx jittawlu aktar miż-żmien neċessarju sabiex jitlestew il-proċeduri ta' identifikazzjoni, proċeduri, li għandhom bżonn ta' aktar armonizzazzjoni;

17. jitlob sabiex l-Unjoni Ewropea taddotta karta li tirregola l-istatus ta' min jitlob protezzjoni internazzjonali u li jkollu limitazzjoni fuq il-libertà ta' ċirkolazzjoni;

18. jikkonsidra li l-movimenti sekondarji fl-Unjoni Ewropea huma kkawżati prinċipalment mis-sitwazzjonijiet ekonomiċi differenti u mis-soluzzjonijiet differenti li ngħataw mill-Istati Membri partikolari fir-rigward dawk il-persuni li qed jitolbu l-ažił;

19. iħoss għalhekk li hemm bżonn li jsir studju li jiġbor fih l-esperjenzi tal-pajjiżi membri kollha tul dawn l-aħħar snin, speċjalment f'dak li għandu x'jaqşam ma' l-inklużjoni fid-dinja tax-xogħol, tal-post fejn jgħixu u tas-soċjetà;

20. jipproponi li jkun miżjud appendiċi ma' l-opinjoni preżenti li jiġbor fih l-aħjar prattiċi li ġew adottati f'dawn l-oqsma u li saru b'kollaborazzjoni ma' l-entitajiet lokali u reġjonali Ewropej;

21. jirrakkomanda li l-kunċett ta' "assistenza materjali" jinbidel f'wiehed ta' "akkoljenza integrata" (li jkun jinkludi fih is-servizzi ta' assistenza u gwida għall-persuna u l-bidu ta' l-interventi għall-integrazzjoni soċjo-ekonomika);

L-ghotja tal-protezzjoni

22. ifakkar li għalkemm mill-1951 lil hawn, il-kuntest internazzjonali nbidel radikalment u miegħu anke it-tip ta' nies li jfittxu l-protezzjoni, il-kunċett ta' protezzjoni internazzjonali għadu marbut wisq mad-definizzjoni stretta ta' refuġjat, kif imsemmija fl-Artikolu 1 tal-Konvenzjoni ta' Ġinevra. Madankollu aktar ma jgħaddi ż-żmien, ir-refuġjati m'humix biss dawk li qegħdin jaharbu minn persekuzzjonijiet individwali iżda ukoll minn kuntesti ta' vjolenza ġeneralizzata u ta' kunflitt armat, u l-kundizzjonijiet ambjentali u ta' l-għajxien għandhom parti dejjem aktar importanti;

23. jinnota li fid-dawl ta' dan kollu, li wiehed ma jistax ma jaqbilx mad-dispożizzjonijiet li jnsabu fid-direttiva nru

2004/83/KE li tiddekrivi u tagħti uniformità lill-protezzjoni sussidjarja li għandha tingħata lil dawk li ma jaqgħux taħt id-definizzjoni ta' refuġjat skond il-Konvenzjoni ta' Ġinevra. Din il-protezzjoni għandha titqies bhala kumplimentari u mhux inferjuri jew ta' livell sekondarju għall-istatus ta' refuġjat;

24. għalhekk japprezza l-isforz imwettaq mill-Kummissjoni Ewropea li tiddefinixxi l-istatus tal-persuna intitolata għall-protezzjoni sussidjarja, billi tinkorpora u żżid mad-dispożizzjonijiet imniżżla fil-Konvenzjoni ta' Ġinevra;

25. jenfassizza b'din l-interpretazzjoni tad-dispożizzjonijiet komunitarji, li huwa possibbli li sabiex jikber in-numru ta' każijiet li ser jibbenefikaw mill-protezzjoni nnifisha, għandu jkun hemm żewġ forum ta' protezzjoni internazzjonali (ta' refuġjat u sussidjarja);

26. jinsisti li dawn iż-żewġ tipi ta' protezzjoni internazzjonali li jiġu mogħtija minn Stat membru għandhom ukoll ikunu rikonnoxxuti mill-Istati l-oħra ta' l-Unjoni Ewropea;

27. jirrakkomanda għalhekk li, f'dan il-kuntest ġdid, tkun maħsuba l-possibilità ta' trasferiment tar-responsabilità bejn l-Istati membri, meta l-persuna li għandha d-dritt għall-protezzjoni internazzjonali tibdel ir-residenza tagħha minn Stat għalliehor, sabiex b'hekk tkun żgurata ċ-ċirkolazzjoni hielsa (ukoll jekk direttament ikkontrollata u immonitorata) fit-territorju ta' l-Unjoni Ewropea;

28. iħoss il-bżonn li l-Unjoni Ewropea tadotta strumenti (normattivi u operativi) li joffru l-possibilità ta' intervent fil-każijiet fejn m'hijiex possibbli t-tkeċċija mit-territorju komunitarju;

Kwistjonijiet trasversali

Rispons xieraq għal sitwazzjonijiet ta' vulnerabbiltà.

29. iħoss li l-vulnerabbiltà għandha tkun msejsa speċifikament fuq l-individwu u dak kollu li jkun għadda minnu; b'eċċezzjoni għal tipi partikolari ta' individwi li għandhom bżonn ta' miżuri speċifiċi ta' akkoljenza u protezzjoni (eż. minuri mhux akkumpanjati, nisa li jakkumpanjaw jew li jingħaqdu mal-familjari tagħhom u refuġjati nisa, nies b'diżabbiltà fiżika jew mentali), u li s-sitwazzjoni partikolari tagħhom għandha tiġi kkonsiderata sew fil-proċeduri u fid-deċiżjonijiet li jittiehdu (per eżempju, rispett tad-dritt għal hajja privata u tal-familja, jew ir-ragruppament tal-familja);

30. jiġbed l-attenzjoni għall-fatt li b'mod speċjali fejn jidhlu l-vittmi tat-tortura l-miżuri ta' appoġġ u riabilitazzjoni jistgħu ma jkunux adegwati meta:

— ma jiġux ikkumplimentati b'miżuri speċifiċi bl-iskop li jggarantixxu l-akkoljenza, l-protezzjoni u l-integrazzjoni soċjo-ekonomika;

— ikunu implimentati esklużivament minn strutturi speċifiċi, li ma jintegrawx la ma' l-assistenza soċjali fil-livell nazzjonali u lokali u l-anqas mas-servizzi li għandhom l-iskop li jgħinu lil min talab ažił u r-refuġjati;

31. għalhekk jirrakkomanda li fil-proċess għall-holqien ta' sistema komuni ta' ažił ikun maħsub dibattitu wiesa' u strutturat bil-ghan li jinholqu standards komuni għall-identifikazzjoni tal-każijiet individwali ta' vulnerabbiltà;

32. jipproponi li fl-istrumenti li l-Unjoni Ewropea ser tohloq biex tgħin il-hidma tal-persuni partikolari involuti fis-Sistema ta' Ažił (linji gwida, manwal, programmi formattivi, eċċ.) ikunu inkluzi gwidi u indikaturi speċifiċi biex jgħinu hali jinkixfu s-sitwazzjonijiet ta' vulnerabbiltà u b'hekk tkun meghjuna il-ġestjoni tagħhom;

33. jikkonsidra essenzjali, li wiehed jagħraf u jieh u azzjoni dwar persuni individwali f'każijiet ta' vulnerabbiltà. Għalhekk għandu jiġi pjanat it-tishih tal-kompetenzi tas-servizzi ta' l-assistenza soċjali lokali. F'dan ir-rigward jirrakkomanda li l-Unjoni Ewropea tintervjeni kemm permezz ta' finanzjar ta' riżorsi biex tgħin programmi speċifiċi ta' bini ta' kapacità, kif ukoll bi programmi ta' formazzjoni u aġġornament li għandhom jiġu provduti fl-Istati Membri;

L-Integrazzjoni

34. jenfassizza li, l-integrazzjoni hi proċess li għandu bhala l-ghan prinċipali tiegħu li jilhaq livell ta' awtonomija tar-refuġjat. Il-proċess ta' integrazzjoni jinqasam fl-ivell paralleli ta' integrazzjoni (tax-xogħol, tal-post fejn jgħix u tas-soċjetà) u jsegwi rotot differenti (l-għarfien tat-territorju, l-aċċess għas-servizzi, il-partecipazzjoni);

35. jikkonsidra essenzjali li fil-gbir ta' l-esperjenzi tad-diffikultajiet li jistgħu jgħixu immigranti tat-tieni ġenerazzjoni f'partijiet differenti ta' l-Ewropa fejn tidhol il-politiki ta' integrazzjoni, ir-refuġjati (b'mod speċifiku) ma jkunux dejjem ikkunsidrati bhala "barranin" jew bhala "mistednin", u li b'sens ta' rikonoxxenza u rispett lejn il-pajjiż li lejha sejrini, kif ukoll il-liġijiet ta' l-Istat ikkonċernat, ma jkunux mistenni li huma jitbiegħdu mill-kulturi ta' l-orijini;

36. jikkonsidra essenzjali biex issehh integrazzjoni shiha tar-refuġjati, li huma jhossuhom parteċipi fil-kwistjonijiet tad-distretti, bliet, Stati fejn joqgħodu u ta' l-UE. Il-partecipazzjoni fil-hajja politika tat-territorji, ibda mid-dritt għall-partecipazzjoni attiva jew passiva, ta' l-inqas, fl-elezzjonijiet lokali, għandha valur konkret barra milli simboliku qawwi hafna;

37. jemmen li l-iżvilupp ta' dan is-sens ta' appartenenza huwa proċess li jrid jibda fl-iskejjel u li l-programmi ta' akkoljenza u integrazzjoni ta' l-istudenti refuġjati jistgħu jkun żviluppjati b'mod integrat fis-sistemi skolastici (u universitarji) kollha ta' l-Istati Membri;

38. jirrakkomanda:

— li jkun hemm linji gwida komuni dwar kif, bil-partecipazzjoni mifruxa ta' l-entitajiet lokali, jitwettqu interventuri li jgħinu lil dawk li talbu ažił u lir-refuġjati biex jiksbu l-aċċess għas-servizzi soċjo-sanitari u għal dar, u jinholqu miżuri sabiex jiżviluppaw programmi ta' partecipazzjoni fil-komunitajiet lokali,

— li jkun definiti regoli ċari u speċifiċi għall-għarfien tal-kwalifiki ta' l-istudju; ir-rikwalifikazzjoni vokazzjonali u iċ-certifikazzjoni tal-hiliet,

— li jkun allokatu riżorsi ekonomiċi sabiex jappoggjaw il-potenzjalitajiet tax-xogħol u/jew dawk maniġerjali fost ir-refuġjati u jgħinu wkoll il-kollaborazzjoni ma' l-attivitajiet produttivi li jinsabu attwalment fit-territorju;

L-implimentazzjoni — miżuri ta' akkumpanjament

39. jipproponi li jirregolarizza l-proċeduri komuni għall-identifikazzjoni taċ-ċittadini ta' Pajjiżi terzi li jitolbu l-protezzjoni internazzjonali;

40. jipproponi t-fassil ta' programmi strutturati ta' formazzjoni jew aġġornament indirizzati lejn il-gwardjani tal-fruntieri u l-forzi tal-pulizija; l-NGOs; il-korpi maħsuba għall-eżaminazzjoni tat-talbiet ta' ažił; is-servizzi sanitarji u ta' l-għajmuna soċjali lokali; l-amministrazzjonijiet lokali u d-dirigenti ta' l-istituzzjonijiet nazzjonali;

41. jissuggerixxi t-tweqqif ta' attivitajiet ta' laqgħa u skambju ta' idejat. Konferenza "plenarja" Ewropea dwar l-ažił, konferenzi regionali u l-attivazzjoni ta' programm ta' skambju tal-persunal, speċi ta' l-Erasmus għall-operaturi ta' l-Ažił;

42. isejjah għal koordinazzjoni aħjar bejn l-Istati Membri dwar ċerti kwistjonijiet dwar l-ažił;

43. jirrakkomanda li jtfassal regolament Ewropew li jiggverna, bejn l-Istati Membri: l-għarfien reċiproku tal-protezzjoni darba li tkun ingħatat; il-proċeduri għat-trasferiment u status uniformi li jkopri lir-refuġjati u lill-benefiċjarji tal-protezzjoni sekondarja;

44. jikkonsidra bhala essenzjali li jitwessgħu u jiġu żviluppjati l-mezzi ta' konsultazzjoni ta' l-atturi varji — minn istituzzjonijiet nazzjonali sa l-amministraturi lokali, mill-pulizija sa l-NGOs — dwar l-implimentazzjoni ta' sistema ta' ažił komuni;

45. jirrakkomanda l-programmazzjoni ta' strutturi ta' finanzjar u sejhiet għall-offerti għat-tishih tal-hiliet ta' l-atturi interessati nazzjonali u lokali. B'konsiderazzjoni partikolari għall-aspett psikosoċjali, ta' l-identifikazzjoni u l-ġestjoni tas-sitwazzjonijiet ta' vulnerabbiltà;

Is-solidarjeta u l-qsim tal-piżijiet

Solidarjeta finanzjarja

46. jilqa' il-Programm Qafas għas-solidarjeta u l-ġestjoni tal-flussi migratorji għall-perjodu 2007-2013 pprezentat mill-Kummissjoni Ewropea: dan hu programm multiannwali bbażat fuq erba' pilastri u l-fondi korrispondenti li jipprovdu approċċ integrat għall-kwistjonijiet varji li johorġu mill-migrazzjoni. Jesprimi sodisfazzjon partikolari dwar il-verżjoni l-ġdida tal-Fond Ewropew għar-Refuġjati (ERF) għall-2008-2013, u l-Fond Ewropew għar-Ritorn għar-refuġjati li jilhq u l-htigijiet mnizzla mill-awtoritajiet lokali għal min talab ažił u għar-refuġjati;

47. jemmen li l-armonizzazzjoni ta' l-istandards proċedurali, ta' akkoljenza, ta' integrazzjoni, ta' partecipazzjoni fil-komunitajiet lokali huma l-ewwel deterrent għall-movimenti sekondarji ta' dawk li jfittxu jew li għandhom il-benefiċċju ta' protezzjoni internazzjonali fi hdan it-territorju ta' l-Unjoni Ewropea;

48. jenfasizza li l-isforz qawwi biex tintlahaq din l-armonizzazzjoni huwa, fil-holqien ta' sistema effettiva ta' ažil Ewropew, strument prinċipali sabiex jinqasmu r-responsabilitajiet u l-kompetenzi bejn l-Istati Membri kollha ta' l-Unjoni Ewropea;

49. ifakkar li t-twettiq ta' dan il-ghan f'dak li ghandu x'jaqsum mar-rizorsi ekonomiċi, umani u ta' hin żgur li se jkun dispendjuż, iżda jikkonsidrah neċessarju biex jintlahaq mudell ta' interventi li jista' jsovi l-problemi li wiehed isib fl-Unjoni Ewropea kollha fil-ġestjoni tal-flussi migratorji mhalta;

50. jenfasizza l-importanza għat-twettiq ta' l-interventi msemmija hawn fuq u sabiex ikun żgur li dawn ikollhom impatt fuq l-Istati Membri individwali, li r-rizorsi maħsuba għall-politiki Ewropej ta' l-Ažil ikollhom parti diretta lejn il-livell komunitarju u parti oħra diretta lejn l-Istati Membri individwali;

51. jirrakkomanda għalhekk li l-Istati fejn it-talbiet ta' ažil qegħdin jiżiedu jew li jinsabu fuq livelli kostanti, kif ukoll dawk l-Istati li jinsabu fuq il-fruntiera, ikunu jistgħu jircievu allokaz-zjoni finanzjarja proporzjonata ma' l-interventi li jridu jwettqu. L-attwazzjoni ta' Sistema ta' Ažil komuni ser ikollha bżonn ta' hafna rizorsi ekonomiċi u fuq kollox, għall-ewwel hames snin ser ikun neċessarju li jkun hemm deroga fuq ir-regola li tgħid li l-finanzjamenti Ewropej jridu jkunu kumplimentari għal dawk nazzjonali;

52. fid-dawl ta' dan jitlob, li jiġi mfassal programm iddetaljat tar-rizorsi finanzjarji Ewropej, skond gwidi finanzjarji sabiex wiehed ikun jista' jaċċedi għalihom halli jwettaq interventi, l-aktar fir-rigward tal-formazzjoni, l-iskambju tal-persunal u l-partecipazzjoni ta' l-interlokuturi lokali fil-proċess ta' konsultazzjoni Ewropea;

53. bl-istess mod jirrakkomanda li jiġu allokatu rizorsi adewwati — b'finanzjamenti supplimentari li jpatu għan-nuqqasijiet strutturali fil-livell nazzjonali, lill-pajjiżi li ssieħbu reċentement u l-Istati membri bi storja reċenti ta' immigrazzjonijiet. F'dan il-kuntest ikun inutli li wiehed jahseb għal programmi ta' resettlement fi hdan l-Unjoni Ewropea stess.

L-estensjoni lill-benefiċċarji tal-protezzjoni internazzjonali tal-firxa ta' l-applikazzjoni tad-direttiva 2003/109/KE

54. jilqa' l-proposta ta' direttiva tal-Kunsill, li għandha l-ghan li timmodifika id-direttiva preċedenti 2003/109/KE, billi tiġi estiża l-applikazzjoni fil-konfront ta' persuni li ngħataw il-protezzjoni internazzjonali (refuġjati jew persuni li għandhom id-dritt għall-protezzjoni sussidjarja);

55. jikkonsidra li l-estensjoni tal-kontenut tad-direttiva 2003/109/KE, lil dawk li jgawdu minn xi tip ta' protezzjoni internazzjonali hu provvediment essenzjali, sabiex jiġu eliminati

r-riskji eventwali ta' diskriminazzjoni, kif ukoll hi strument integranti ta' l-istess proċess komunitarju ta' armonizzazzjoni fil-qasam ta' l-ažil;

56. jikkonsidra fundamentali li jiġi żgur li l-benefiċċarji tal-protezzjoni interazzjonali jistgħu jiksibu l-istatus ta' residenza fuq perjodu twil fl-istess Stat Membru li jkun irrikonoxxa d-dritt għall-protezzjoni kif ukoll id-dritt illi jgħixu fi Stat membru ieħor;

57. jenfasizza li l-ghotja ta' xi forma ta' protezzjoni internazzjonali għandha tiġi kkonidrata bhala element essenzjali fil-valutazzjoni dwar il-konsegwenzi tat-tmiem eventwali ta' l-istatus ta' residenza fuq perjodu twil;

58. għalhekk jilqa' dawk il-miżuri fil-proposta ta' direttiva li għandhom l-iskop li jishqu fuq ir-rispett tal-prinċipju ta' non refoulement, (prinċipju li jipprojbixxi li persuna tintbagħat lura f'pajjiż, b'mod sfurzat fejn hajjitha, jew il-libertà tagħha jinsabu f'perikolu), kif ukoll li jwasslu b'mod konkret għall-attwazzjoni tiegħu, b'konformità ma' l-istess normativa komunitarja u internazzjonali, madanakollu l-Kumitat mhux lest li jaċċetta aktar restrizzjonijiet eventwali fl-oqsma tat-tkeċċija u d-deportazzjoni;

59. dejjem fir-rispett tal-prinċipju tan-non refoulement, iqis bhala essenzjali l-bżonn li l-awtoritajiet tat-tieni Stat membru għandhom ikunu informati li resident fuq perjodu twil — li jitlob li jirresjedi fit-territorju tagħhom- diġa' jkun kiseb il-protezzjoni internazzjonali minn Stat Membru ieħor. Din id-dispożizzjoni hija fundamentali sabiex tigarantixxi l-kontinwità tal-protezzjoni f'każ ta' htieġa fit-tul tal-protezzjoni internazzjonali;

60. jikkonsidra, għalhekk indispensabbli li — meta l-awtoritajiet nazzjonali kompetenti, għall-għarfien u r-revoka ta' l-istatus ta' protezzjoni internazzjonali huma differenti minn dawk li għandhom il-kompetenza ta' l-għarfien u r-revoka ta' l-istatus ta' residenza fuq perjodu twil — "is-sitwazzjoni preċedenti fil-qasam ta' protezzjoni" għandha dejjem tittiehed f'konsiderazzjoni;

61. jilqa' b'sodisfazzjon dawk id-dispożizzjonijiet li għandhom il-ghan li jigarantixxu l-applikazzjoni shiħa, tal-kondizzjonijiet maħsuba għall-użu tad-dritt ta' residenza fi Stat membru ieħor, anke fir-rigward ta' dawk li għandhom protezzjoni internazzjonali bi status ta' residenza fuq perjodu twil;

62. fl-ahharnett jirrakkomanda li tista' tiġi adottata, fl-aspett komunitarju, dixxiplina uniformi fil-qasam tal-konċessjoni ta' l-awtorizzazzjoni għar-refuġjati u ta' dawk li għandhom id-dritt ta' protezzjoni sussidjarja fi Stat Membru ieħor (minhabba xogħol jew kwistjonijiet familjari) u fuq kollox, li jithalla t-trasferiment minn Stat membru għall-ieħor tar-responsabbiltà fuq il-protezzjoni internazzjonali mogħtija.

Brussell, id-9 ta' April 2008.

Il-President
tal-Kumitat tar-Regġuni
Luc VAN DEN BRANDE